

[illegible]

අමතර කියවීම් කාලය මිනිත්තු 10යි

එක් කොටසකින් අවම වශයෙන් ප්‍රශ්න දෙක බැගින්වත් තෝරාගෙන, ප්‍රශ්න පහකට පිළිතුරු සපයන්න

I කොටස

- (1) කපිල කුමාර සේනාරත්න අපනයන කෘෂිකර්ම දෙපාර්තමේන්තුවේ සේවය කර විශ්‍රාම ලැබූ දක්ෂ නිලධාරියෙකි. ඔහු තම විශ්‍රාම දිවියට නව අර්ථයක් එක් කරමින් කිතුල් හකුරු, කිතුල් පැණි හා ඒ ආශ්‍රිත රස කැවිලි වර්ග නිෂ්පාදනය කර දේශීය මෙන්ම විදේශීය වෙළෙඳ පොළ වෙත ද අලෙවිකරණ කුඩා ව්‍යාපාරයක් ආරම්භ කොට පවත්වාගෙන යයි.

- (i) (ආ) ඉහත සිද්ධියේ සඳහන් ව්‍යාපාරය පහත නිර්ණායක මත වර්ගකර දක්වන්න.

- (1) නිෂ්පාදනයේ ස්වභාවය අනුව
- (2) හිමිකාරිත්වය අනුව
- (3) අරමුණ අනුව
- (4) පරිමාණය අනුව

(C.2)

- (ආ) මෙම ව්‍යාපාරයේ දැකිය හැකි ගති ලක්ෂණ හතරක් ලියන්න

(C.2)

- (ii) (අ) ඉහත ව්‍යාපාරයට අදාළ යෙදවුම් නිමවුම් ක්‍රියාවලිය රූපසටහනකින් දක්වන්න

(C.2)

- (ආ) ප්‍රාදේශීය කර්මාන්ත සංවර්ධනය රටක ආර්ථික තීරසර සංවර්ධනයට බලපාන්නේ කෙසේදැයි කරුණු හතරක් මගින් දක්වන්න

(C.2)

- (iii) පරිසර හිතකාමී ලෙස මෙම ව්‍යාපාරය පවත්වාගෙන යන ආකාරය කරුණු හතරක් මගින් පැහැදිලි කරන්න

(C.4)

- (iv) මැදපෙරදිග ගල්ෆ් කලාපීය රටවල ඇතිවී තිබෙන යුධමය වාතාවරණය හේතුවෙන් මෙරට ඉන්ධන හා ගෑස් මිල ඉහල ගොස් ඇති අතර පාරිභෝගිකයන්ට ප්‍රමාණවත් සැපයුමක් ද නොලැබේ

- (අ) මෙවැනි තත්වයක් යටතේ ගනුදෙනුකරුවන්ට සමාජ වගකීම් ඉටු වන ආකාරයට ව්‍යාපාරයක් කටයුතු කරන්නේ කෙසේ දැයි පැහැදිලි කරන්න

(C.2)

- (ආ) ඉන්ධන පිරවුම්හලකට අදාළව ආචාරධර්ම පද්ධතියක් සකස් කරන්න.

(C.2)

- (v) (අ) රටක ආර්ථික සංවර්ධනය සුමට ලෙස ගලායාමට රජය හා ව්‍යාපාර අතර අන්තෝන්‍ය සම්බන්ධතාවයක් පවත්වා ගැනීම වැදගත් වේ.
මෙම ප්‍රකාශය කෙටියෙන් පැහැදිලි කරන්න (ල.2)
- (ආ) රජයේ ආර්ථික අරමුණු, ඉටුකිරීමට ව්‍යාපාර දායක වන ආකාර හතරක් දක්වන්න (ල.2)
- (ලකුණු - 20)
- (2) ද්විත්වා සුළි කුණාටුව හේතුවෙන් වූ ජලගැලීම් හා නායයාම් නිසා ශ්‍රී ලංකාවේ මධ්‍යම පළාතේ වී හා එළවලු ගොවිබිම් විශාල ප්‍රමාණයක් විනාශ විය. එම ප්‍රදේශවල ජීවත්වන පුද්ගලයන්ගේ ජන ජීවිතය සාමාන්‍ය ආකාරයට පවත්වාගත නොහැකි මට්ටමටම මහා මාර්ග, දුම්රිය මාර්ග, පාලම් ආදී යටිතල පහසුකම් විනාශයට පත්විය.
- (i) (අ) ඉහත ගැටළුවලට අමතරව ගොවි ජනතාව මුහුණ දෙන වෙනත් ගැටළු හතරක් සඳහන් කරන්න (ල.2)
- (ආ) මෙවැනි ව්‍යයසනයක දී එම ප්‍රදේශවල ජන ජීවිතය යතා තත්ත්වයට පත්කිරීමට මැදිහත්විය හැකි රාජ්‍ය ආයතන හතරක් නම් කරන්න (ල.2)
- (ii) උමාලි හා සුමල්කා වෘතීය නීතීඥ වරියන් දෙදෙනෙකි. ඔවුන් දෙදෙනා එක්ව වහුල් ව්‍යාපාරයක් ලෙස තම නීතීඥ කටයුතු පවත්වාගැනීමට අපේක්ෂාවෙන් සිටී.
- (අ) මොවුන් දෙදෙනාගේ ව්‍යාපාර කටයුත්තට වඩාත් ගැලපෙන ව්‍යාපාර සංවිධාන ක්‍රමය හවුල් ව්‍යාපාර ද?
ඔබේ පිළිතුර පැහැදිලි කරන්න (ල.2)
- (ආ) හවුල් ව්‍යාපාරය සුමටව පවත්වාගෙන යාමට හවුල් ගිවිසුමක ඇතුළත් කළ යුතු කරුණු හතරක් ලියන්න (ල.2)
- (iii) ලංකා විදුලිබල මණ්ඩලය අහෝසි කරමින් එම මණ්ඩලය ප්‍රතිව්‍යුහගතකරමින් පිහිටවූ නව සමාගම් මාර්තු මස 9 සිට බලාත්මක විය
- (අ) ලංකා විදුලිබල මණ්ඩලය අහෝසි වී එතැන් පටන් ක්‍රියාත්මක වන සමාගම් හතරක් නම් කරන්න (ල.2)
- (ආ) රාජ්‍ය සංස්ථා, සංස්ථා හා මණ්ඩල යන නම් වලට අමතරව විවිධ නම්වලින් හැඳින්වේ. එවැනි නම් දෙකක් සඳහන් කර එක් එක් නම සඳහා උදාහරණය බැගින් ලියන්න (ල.2)
- (iv) කුඩා අවධියේ සිටම ජීවක සිය පියාගේ වෙස් මුහුණු හා රූකඩ කැපීමේ ව්‍යාපාරයට විවිධ අයුරින් උදව් කළේය. කැටයම් කලාව පිළිබඳව දැඩි ආශාවක් දැක්වූ ඔහු ඒ පිළිබඳ සහජ හැකියාවක්ද පෙන්නුම් කළේය. අවස්ථාව ලැබෙන පරිදි විවිධ අත්හදාබැලීම් සිදුකළ ඔහු වෙස්මුහුණු කර්මාන්තය පිළිබඳ වූ දේශීය හා විදේශීය පොත පතද කියවීම කළහ. පියාගේ අවැමෙන් ව්‍යාපාරයේ හිමිකරු වූ ඔහු අන්තර් ජාලය හරහා විදේශ ගැනුම්කරුවන්ද සොයාගනිමින් කෙටිකාලීනව ඉහල ලාභදායීමට්ටමට ව්‍යාපාරය දියුණු කරගන්නා ලදී.
- (අ) ඉහත විස්තරය අනුව ජීවක ව්‍යාපාරිකයෙකු ලෙස පිළිගත හැකි ද? (ල.2)
- (ආ) ඔහු සතු ව්‍යවසායකත්ව ගතිලක්ෂණ හතරක් ලියන්න (ල.2)

- (v) "ජාතික ව්‍යාප්තියන් හමුමේ යළි යළිත් නැගී සිටීමට සමාජයීය ව්‍යවසායකයන් පෙළ ගැස්වීමක් සිදුවීම අත්‍යවශ්‍ය වේ"

මෙම ප්‍රකාශය හා ඔබ එකඟ වන්නේ ද?

සමාජ ව්‍යවසායකත්වය නිර්වචනය කරමින් ඔබේ පිළිතුර පැහැදිලි කරන්න

(ල.4)

(ලකුණු - 20)

- (3) දක්ෂ පලපුරුදු සුපවේදිනියක් වන හරිත්දී 'රත්න දීප' හෝටලයේ ප්‍රධාන කෝකිවරිය ලෙස කටයුතු කළද ඇය ඉන් ඉවත්ව තමාගේම ආපන ශාලාවක් කුඩා ප්‍රාග්ධනයක් ආයෝජනය කර වැල්ලවත්ත ප්‍රදේශයේ ආරම්භ කරන ලදී.

ඇය එම අවන්හල රාත්‍රී 10න් පසු කුඩා ට්‍රක් රථයක් යොදාගනිමින් විදී අවන්හලක් ලෙසද පවත්වා ගෙන යයි.

- (i) (අ) සුළු හා මධ්‍ය පරිමාන ව්‍යාපාර අරම්භ කිරීමේ දී හා පවත්වා ගැනීමේදී සැලකිලිමත් විය යුතු කරුණු හතරක් ලියන්න

(ල.2)

(ආ) මෙලෙස ආරම්භ කරන බොහෝ ව්‍යාපාර අරම්භකර ටික දිනකින් වැසියන් බව වාර්තාවේ. සුළු හා මධ්‍ය පරිමාණ ව්‍යාපාර අසාර්ථක වීමට බලපානුකි හේතු හතරක් දක්වන්න

(ල.2)

- (ii) රාත්‍රී ජංගම අලෙවිසැල් වර්තමාන කරුණු පරපුර අතර ඉතා ජනප්‍රිය බැවින් ඇය කල්බදු පහසුකම් යටතේ තවත් ට්‍රක් රථ දෙකක් මිලදී ගැනීමට අපේක්ෂා කරයි

(අ) කල්බදු මූල්‍යකරණ සමාගමක් යනු කුමක්ද?

(ල.2)

(ආ) කල්බදු සමාගමකින් ව්‍යාපාරිකයකුට අත්වන වාසි දෙකක් ලියන්න

(ල.2)

- (iii) (අ) තැන්පතු භාර ගැනීම හා ණය සැපයීමට අමතරව වාණිජ බැංකු විසින් ව්‍යාපාරවලට සපයනු ලබන අනෙකුත් සේවා හතරක් දක්වන්න

(ල.2)

(ආ) ස්වයංක්‍රීය බැංකු සේවා නිසා බැංකුවලට අත්වන වාසි හතරක් ලියන්න

(ල.2)

- (iv) (අ) ඉහත සිද්ධියේ නම සඳහන් හරිත්දී තම කුඩා ට්‍රක් රථවලට විස්තීරණ රක්ෂණාවරණයක් ලබාගැනීමට අපේක්ෂා කරන අතර එම රක්ෂණාවරණයෙන් අනිවාර්යයෙන්ම ආවරණය වන අවදානම් හතරක් ලියන්න

(ල.2)

(ආ) රක්ෂණය කළ නොහැකි අවදානම් සඳහා උදාහරණ හතරක් ලියන්න

(ල.2)

- (v) (අ) "සන්නිවේදනය" හා "ව්‍යාපාරික සන්නිවේදනය" යනු එකිනෙක අතර සම්බන්ධයක් ඇති සංකල්ප දෙකකි

මෙය කෙටියෙන් පැහැදිලි කරන්න

(ල.2)

(ආ) සමාජයීය කටයුතු සඳහා සන්නිවේදනය වැදගත්වන ආකාරය කරුණු දෙකක් මගින් පැහැදිලි කරන්න

(ල.2)

(ලකුණු - 20)

- (4) ශ්‍රී ලංකාවේ මාර්ග ප්‍රවාහනයේ දී අන්තර්ජාතික සම්මතවල අවශ්‍යතාව පැවතිය යුතු බව පෙනීයන කරුණකි.
- (i) (අ) ශ්‍රී ලංකාවේ හොඳ ප්‍රවාහන ක්‍රමයක් පවත්වාගෙන යාමට තිබිය යුතු ගුණාංග හතරක් සඳහන් කරන්න
(ල.2)
- (ආ) නිෂ්පාදන ආයතනයක් කාර්යක්ෂම තොග පාලනයක් පවත්වා ගැනීම වැදගත් වේ. එසේ කාර්යක්ෂම තොග පාලනයක් පැවතීමේ වාසි හතරක් සඳහන් කරන්න
(ල.2)
- (ii) (අ) ගබඩාවක කටයුතු කාර්යක්ෂම කර ගැනීම සඳහා විවිධ උපකරණ භාවිත කරයි. එලෙස භාවිත කරන උපකරණ හතරක් සඳහන් කරන්න
(ල.2)
- (ආ) දේශීය වෙළෙඳාම හා විදේශීය වෙළෙඳාම අතර වෙනස්කම් දෙකක් දක්වන්න
(ල.2)
- (iii) (අ) බදු නිදහස් වෙළෙඳසැල් (Duty Free Shops) කෙටියෙන් පැහැදිලි කර එම වෙළෙඳසැල් මගින් භාණ්ඩ මිලදී ගතහැකි පාර්ශ්ව දෙකක් නම් කරන්න
(ල.2)
- (ආ) නොහොරපත්‍රයක් අපනයනකරුවෙකුට වැදගත් වීමට හේතු හතරක් දක්වන්න
(ල.2)
- (iv) (අ) ශ්‍රී ලංකාව තුළ වර්තමානයේ සුපිරි වෙළෙඳසැල් බෙහෙවින් ජනප්‍රිය වුවද බොහෝ ප්‍රදේශවල තවමත් සාමාන්‍ය සිල්ලර වෙළෙඳසැල් බහුලව දක්නට ලැබේ. ඊට ඉවහල් වන හේතු හතරක් සඳහන් කරන්න
(ල.2)
- (ආ) දකුණු ආසියානු කලාපීය සහයෝගිතා සංගමය (SAARC) එහි සහයෝගිතා කටයුතු සිදුකරනු ලබන ක්ෂේත්‍ර හතරක් සඳහන් කරන්න
(ල.2)
- (v) (අ) විද්‍යුත් වාණිජ්‍යයේ සීමා හතරක් දක්වන්න
(ල.2)
- (ආ) විද්‍යුත් වෙළෙඳාම විවිධ පාර්ශ්ව අතර සිදුවේ. පාරිභෝගිකයා සම්බන්ධවීමෙන් විද්‍යුත් වෙළෙඳාම සිදුවිය හැකි ආකාර හතරක් සඳහන් කරන්න
(ල.2)

(ලකුණු - 20)

II කොටස

- (5) හිරුක ඇගලුම් ක්ෂේත්‍රයේ වසර 18ක පමණ අත්දැකීම් සහිත පුද්ගලයෙකුය. මොහු ශ්‍රී ලංකාවේ මෙන්ම විදේශ රටක ඇගලුම් ආයතනයක ද සේවය කරන ලද බුද්ධිමත්, දක්ෂ කෙනෙකි. හිරුක වර්තමානයේ තමන්ගේම ඇගලුම් නිෂ්පාදන ආයතනයක් (හිරු ඇපරල්ස් නමින්) ආරම්භ කර පවත්වාගෙන යයි. ඔහු මේ සඳහා නව තාක්ෂණයෙන් යුත් නවීන යන්ත්‍ර සූත්‍ර භාවිත කරන අතර ඒ සඳහා පුහුණු සේවකයින් ද බඳවා ගෙන ඇත.

අරමුණු ඉටුවන තෙක් තමන්ගේ කාර්ය දැඩි උනන්දුවෙන් හා කැපවීමෙන් යුතුව කිරීමත්, ඕනෑම ගැටළුවකට සාර්ථකව මුහුණ දීමට හා ඒවා විසඳා ගැනීමට දැඩි ආත්ම විශ්වාසයක් ද ඔහුට තිබුණි. එසේම ව්‍යාපාර කටයුතු සම්බන්ධයෙන් තීරණ ගැනීමේ දී අනුගාමිකයන්ගේ අදහස් සැලකිල්ලට ගැනීමට හා ඒ අයගේ මතයන්ට ගරු කිරීම ද ඔහුගේ ගුණාංගයක් විය. එමනිසා සේවකයින් ආයතනයට ඉහල පක්ෂපාතිත්වයක් දක්වති. මේ වන තුරු සියලු කළමනාකරණ කටයුතු ඔහු විසින් සිදු කලද ව්‍යාපාරය දිනෙන් දින වැඩිදියුණු වන නිසා ඔහු කාර්මාන්තශාලාවට දක්ෂ හා පළපුරුද්ද සහිත මෙහෙයුම් කළමනාකරුවෙකු ද, මූල්‍ය කළමනාකරුවෙකු ද, තවත් සුපරික්ෂකවරියන් දෙදෙනෙකු ද අළුතින් බඳවා ගන්නා ලදී.

- (i) (අ) මෙම ඇගලුම් කාර්මාන්තය දිනෙන් දින වැඩි දියුණු වීමට බලපාන හේතු හතරක් දක්වන්න (ඌ.2)
- (ආ) හිරුක අනුගමනය කරන නායකත්ව ශෛලිය නම්කර ඔබේ පිළිතුරට හේතු දක්වන්න (ඌ.2)
- (ii) (අ) සාර්ථක නායකයෙකු තුළ තිබිය යුතු නායකත්ව ගුණාංග අතුරෙන් හිරුක සතුව පවතින ගුණාංග දෙකක් නම් කරන්න (ඌ.2)
- (ආ) හිරුක අළුතින් බඳවා ගන්නා ලද මෙහෙයුම් කළමනාකරු හා මූල්‍ය කළමනාකරු අයත් වන කළමනාකරණ මට්ටම කුමක් ද? එම කළමනාකරණ මට්ටමට අදාළ කාර්යයන් තුනක් ලියන්න (ඌ.2)
- (iii) (අ) හිරුකට සේවකයින් අභිප්‍රේරණය සඳහා යොදා ගත හැකි මූල්‍ය හා මූල්‍ය නොවන අභිප්‍රේරණ ක්‍රම දෙක බැගින් සඳහන් කරන්න (ඌ.2)
- (ආ) විවිධ ක්‍රම ඔස්සේ සේවකයින් අභිප්‍රේරණය කිරීම වැදගත් වීමට හේතු හතරක් දක්වන්න (ඌ.2)
- (iv) (අ) මෙම ඇගලුම් කාර්මාන්තය තුළ දැකිය හැක්කේ “ක්‍රියාවලි පිරිසිදු” ක්‍රියාවලි පිරිසිදු ක්‍රමයේ වාසි හා අවාසි දෙක බැගින් නම් කරන්න (ඌ.2)
- (ආ) මෙම ආයතනයට ද්‍රව්‍ය මිලදී ගැනීමේ කටයුතු සිදු කිරීමට වෙනමම අංශයක් පවත්වා ගෙන යනු ලබයි. ද්‍රව්‍ය මිලදී ගැනීමේ ක්‍රියාවලියේ පියවර නම් කරන්න (ඌ.2)
- (v) හිරුක ඇගලුම් වල තත්ත්වය ඉතා උසස් මට්ටමක පවත්වා ගෙන යාමට කාර්මාන්ත ශාලාව තුළ පහත සඳහන් ශිල්ප ක්‍රම පවත්වාගෙන යනු ලබයි. එම තත්ත්ව පාලන ශිල්ප ක්‍රම කෙටියෙන් හඳුන්වන්න
- (අ) තත්ත්ව කව (ආ) තත්ත්ව ආරක්ෂණය
- (ඇ) ගුණත්ව ප්‍රමිති (ඈ) සංඛ්‍යානමය ක්‍රියාවලි පාලනය

(ඌ.4)

(ලකුණු - 20)

(6) (i) කුළුබඩු නිෂ්පාදනය කරන ආයතනයක තොග සම්බන්ධ කරුණු කිහිපයක් පහත දැක්වේ

උපරිම ද්‍රව්‍ය පරිභෝජනය	-	දිනකට ඒකක 400
අවම ද්‍රව්‍ය පරිභෝජනය	-	දිනකට ඒකක 200
යළි ඇණවුම් කාලය	අවම	- දින 10
යළි ඇණවුම් කාලය	උපරිම	- දින 14
යළි ඇණවුම් ප්‍රමාණය	-	ඒකක 3600

පහත දෑ ගණනය කරන්න

- (අ) යළි ඇණවුම් මට්ටම
- (ආ) උපරිම තොග මට්ටම
- (ඇ) අවම තොග මට්ටම
- (ඈ) ආරක්ෂිත තොගය

(ල.4)

(ii) සී/ස මල්ටි කලර් (පෞද්) සමාගම ශ්‍රී ලංකාවේ තීන්ත නිෂ්පාදනයේ ප්‍රමුඛ ආයතනයකි. මොවුන් වාර්ෂිකව දිවයිනේ රජයේ රෝහල් කිහිපයක් තෝරා ගෙන නොමිලේ තීන්ත ආලේපනය කරන අතර සේවකයින්ගේ සෞඛ්‍ය ආරක්ෂාව කෙරෙහිද දැඩි සැලකිල්ලක් දක්වයි. ආයතනයේ සියලුම ඇල්මැකි පාර්ශ්වයන් සමග ප්‍රතිඵලදායී සම්බන්ධතා ගොඩ නගාගෙන තිබේ. ඉහලම ගුණත්වයෙන් යුතු සාධාරණ මිලට තම නිෂ්පාදිත අලෙවි කිරීමට ද කටයුතු කරයි. මොවුන් අයථා ප්‍රචාරණයේ නොයෙදෙයි. ගනුදෙනුකරුවන්ට, සේවකයන් ඉතාමත් හොඳින් සලකන අතර පරිසරය සංරක්ෂනය කිරීමට ද මොවුන් අමතක නොකළහ. දිවයින පුරා පුළුල් බෙදා හැරීමේ ජාලයක් ද පවත්වාගෙන යයි.

මෙම ආයතනය අනුගමනය කරන අලෙවිකරණ සංකල්පය නම් කර එය කෙටියෙන් පැහැදිලි කරන්න.

(ල.4)

(iii) (අ) ඇසුරුමක් යන්න හඳුන්වා එහි මට්ටම් තුන දක්වන්න

(ල.2)

(ආ) ඇසුරුමක් සැලසුම් කිරීමේදී සැලකිලිමත් විය යුතු කරුණු හතරක් දක්වන්න

(ල.2)

(iv) (අ) “ව්‍යාපාර ආයතන විවිධ ප්‍රවර්ධන උපක්‍රම භාවිත කරයි.” ව්‍යාපාරයකට ප්‍රවර්ධනය වැදගත් වන අවස්ථා හතරක් නම් කරන්න

(ල.2)

(ආ) කෙටියෙන් හඳුන්වන්න

(i) පිහිටුවීම

(ii) හැඟීම

(ල.2)

(v) (අ) කලක් විදේශගතව සිටි බෙන්ජමින් තමා ඉතුරු කරගත් මුදලින් යම් ප්‍රමාණයක් සාමාන්‍ය කොටස් වල ආයෝජනය කිරීමට තීරණය කළේය. බෙන්ජමින්ගේ තීරණයෙහි වාසි හා අවාසි දෙක බැගින් නම් කරන්න

(ල.2)

(ආ) ව්‍යාපාර ආයතනයක් අරමුදල් අවශ්‍යතා සපුරා ගැනීමේ දී සැලකිලිමත් විය යුතු කරුණු හතරක් නම් කරන්න

(ල.2)

(ලකුණු 20)

(7) පහතින් දැක්වෙන්නේ සී/ස දේදුනු ප්‍රධානස්ථාන (පොද්) සමාගමේ 2026-03-31 දිනෙන් අවසන් වන වර්ෂය සඳහා ආදායම් ප්‍රකාශනය

	රු: (000)	රු: (000)
විකුණුම්		40000
ආරම්භක කොගය	7000	
ගැණුම්	<u>16000</u>	
	23000	
අවසාන කොගය	<u>(5000)</u>	
විකුණුම් පිරිවැය		<u>(18000)</u>
දළ ලාභය		22000
බෙදාහැරීමේ වියදම්	2000	
පරිපාලන වියදම්	5000	
වෙනත් වියදම්	1000	
මූල්‍ය වියදම්	<u>2000</u>	<u>(10000)</u>
බදු පෙර ශුද්ධ ලාභය		12000
ආදායම් බදු		<u>(1600)</u>
බදු පසු ශුද්ධ ලාභය		<u>10400</u>

(i) (අ) ඉහත මූල්‍ය ප්‍රකාශන ඇසුරින් පහත සඳහන් මූල්‍ය අනුපාතයන් ගණනය කරන්න

1. කොග පිරිවැටුම් අනුපාතය
2. දළ ලාභ අනුපාතය

(ල.2)

(ආ) මෙම ව්‍යාපාරයේ මීට පෙර පොළී ආවරණ අනුපාතය වාර 4කි. එම වර්ෂයට සාපේක්ෂව අදාළ වර්ෂයේ ප්‍රතිඵලය තුළින් ගම්‍ය වන අදහස පැහැදිලි කරන්න

(ල.2)

(ii) ඉහත ආයතනයේ මානව සම්පත් කළමනාකරු විසින් මානව සම්පත් කළමනාකරණ ක්‍රියාවලියේ පළමු පියවර දෙකේදී පහත කරුණු අනාවරණය කර ගෙන තිබේ

තනතුර	මානව සම්පත් ඉල්ලුම	මානව සම්පත් සැපයුම
ගිණුම්කරණ සහයක	7	9
තත්ත්ව පාලක	8	4

(අ) මානව සම්පත් කළමනාකරණයේ ඊළඟ පියවරයන් නම් කරන්න

(ල.2)

(ආ) ඉහත ඒක එක තනතුර සම්බන්ධයෙන් පවතින තත්ත්වය පෙන්වා දී ඒ වෙනුවෙන් මානව සම්පත් කළමනාකරුට ගත හැකි තීරණය දක්වන්න

(ල.2)

(iii) (අ) ආයතනයක සේවකයින් ආකර්ෂණය කර ගන්නා අභ්‍යන්තර ආකර්ෂණ ක්‍රම හතරක් නම් කරන්න

(ල.2)

(ආ) අභ්‍යන්තර ආකර්ෂණ ක්‍රම වල වාසි හා අවාසි දෙක බැගින් සඳහන් කරන්න

(ල.2)

- (iv) (අ) සේවක දුක්ගැන්විල්ලක් යන්න හඳුන්වන්න (ඌ.1)
- (ආ) සේවක දුක්ගැන්විලි විසඳීමේ ක්‍රමවේදයන් තුනක් නම් කරන්න (ඌ.3)
- (v) පහත සඳහන් දෑ කෙටියෙන් හඳුන්වන්න
- (අ) S & P ශ්‍රී ලංකා 20 දර්ශකය
- (ආ) අන්තර් බැංකු ඒකීයණ ණය වෙළෙඳපොළ (ඌ.4)
- (ඌ.20)
- (8) (i) (අ) ව්‍යාපාරයක කටයුතු පහසු කර ගැනීම සඳහා තොරතුරු පද්ධති යොදා ගනු ලබයි. තොරතුරු පද්ධතියක් ව්‍යාපාරයකට වැදගත් වන ආකාර හතරක් දක්වන්න (ඌ.2)
- (ආ) තොරතුරු ස්වභාවය අනුව වර්ග කිරීමේදී ප්‍රමාණාත්මක තොරතුරු හා ගුණාත්මක තොරතුරු ලෙස වර්ගීකරණය සිදුකරයි. ප්‍රමාණාත්මක තොරතුරු හා ගුණාත්මක තොරතුරු යන්න කෙටියෙන් පැහැදිලි කර උදාහරණය බැගින් සපයන්න (ඌ.2)
- (ii) (අ) හොඳ තොරතුරුක පැවතිය යුතු ගුණාංග හතරක් සඳහන් කරන්න (ඌ.2)
- (ආ) භාවිතය අනුව තොරතුරු පද්ධති වර්ගීකරණයේ දී කළමනාකරණ තොරතුරු පද්ධතිය (MIS) වැදගත් වේ. කළමනාකරණ තොරතුරු පද්ධතිය පැහැදිලි කර එහි මූලික ලක්ෂණ දෙකක් සඳහන් කරන්න (ඌ.2)
- (iii) (අ) ව්‍යාපාර තම තොරතුරු පද්ධති සඳහා ගයර්වෝල් (Firewall) භාවිත කිරීමත් සිදුකරයි. ගයර්වෝල් යනු කුමක්දැයි පැහැදිලි කර ව්‍යාපාරයකට ගයර්වෝල් අත්‍යවශ්‍ය වීමට හේතු දෙකක් දක්වන්න (ඌ.2)
- (ආ) බ්ලොක්චේන් (Blockchain) තාක්ෂණය වර්තමානයේ විවිධ ක්ෂේත්‍ර ගණනාවක ප්‍රායෝගිකව භාවිත කරයි. බ්ලොක්චේන් තාක්ෂණයේ වාසි හතරක් සඳහන් කරන්න (ඌ.2)
- (iv) (අ) ව්‍යාපාර සැලැස්මක් පිළියෙල කිරීමේ දී අවධානය යොමු කළයුතු කරුණු හතරක් ලියන්න (ඌ.2)
- (ආ) අලෙවිකරණ සැලැස්මක අඩංගු තරගකාරීත්ව විශ්ලේෂණයේ දී ඉදිරිපත් කළයුතු තොරතුරු හතරක් සඳහන් කරන්න (ඌ.2)
- (v) (අ) මූල්‍ය සැලසුමක ඇතුළත් ඇස්තමේන්තුගත ව්‍යාපෘති පිරිවැය පැහැදිලි කර ඇස්තමේන්තුගත ව්‍යාපෘති පිරිවැයෙහි ඇතුළත් කොටස් දෙකක් සඳහන් කරන්න (ඌ.2)
- (ආ) සාමූහික සමාජ වගකීම් සංකල්පය කෙටියෙන් පැහැදිලි කරන්න (ඌ.2)
- (ඌ.20)